



Татарстан Республикасы ЗАКОНЫ

**"Татарстан Республикасы дәүләт торак фондыннан һәм муниципаль торак фондыннан социаль наем шартнамәләре буенча гражданның аларга торак урыннары бирү хокукларын гамәлгә ашыру турында"
Татарстан Республикасы Законына үзгәрешләр кертү хакында**

Татарстан Республикасы
Дәүләт Советы тарафыннан
2011 елның 22 декабрендә
кабул ителде

1 статья

"Татарстан Республикасы дәүләт торак фондыннан һәм муниципаль торак фондыннан социаль наем шартнамәләре буенча гражданның аларга торак урыннары бирү хокукларын гамәлгә ашыру турында" 2007 елның 13 июлендәге 31-ТРЗ номерлы Татарстан Республикасы Законына (Татарстан Дәүләт Советы Жыелма басмасы, 2007, № 7 (I өлеш); 2008, № 8 (II өлеш), № 12 (X өлеш); 2010, № 7 (II өлеш); Ватаным Татарстан, 2011, 17 декабрь) түбәндәге үзгәрешләргә кертергә:

1) 6 статьяда:

а) 1 өлештә:

беренче абзацны түбәндәге редакциядә баян итәргә:

"1. Гражданның торак урыннарына мохтажлар буларак исәпкә алу өчен түбәндәге документлар кирәк:";

түбәндәге эчтәлекле яңа "а" пунктчасы өстәргә:

"а) Татарстан Республикасы Министрлар Кабинеты тарафыннан билгеләнгән рәвештәге, мөрәҗәгать итүче белән бергә яшәүче хокуктан файдалануга сәләтле барлык гайлә эгзалары тарафыннан имзаланган гариза (алга таба – гариза);";

"а" – "е" пунктчаларын тәңгәл рәвештә "б" – "ж" пунктчалары дип санарга;

б) 2 өлешнең беренче абзацын түбәндәге редакциядә баян итәргә:

"2. Гражданның аз керемлеләр дип тану өчен, әлеге статьяның 1 өлешендә каралган документлардан тыш, өстәмә рәвештә түбәндәге документлар кирәк:";

в) 3 өлешне түбэндәге редакциядә бәян итәргә:

"3. Гражданнарны федераль закон, Россия Федерациясе Президенты указы яисә Татарстан Республикасы законы белән билгеләнгән категориягә кертүне раслау максатларында, әлеге статьяның 1 өлешендә каралган документлар белән бергә, гражданнарны федераль закон, Россия Федерациясе Президенты указы яисә Татарстан Республикасы законы белән билгеләнгән, торак урыннарына мохтажлар буларак исәпкә алынырга хокукы булган башка категориягә кертүне раслый торган документлар кирәк.";

г) түбэндәге эчтәлеккә 4¹ өлеш өстәргә:

"4¹. Әлеге статьяның 1 өлешендәге "а", "б", "в" һәм "г" (икенче абзацтан тыш) пунктчаларында, әлеге Законның 12 (4 өлешеннән тыш), 17, 19 һәм 20 статьяларында күрсәтелгән документлар гражданнар тарафыннан тапшырыла.

Әлеге статьяның 1 өлешендәге "д" – "ж" пунктчаларында, 2 өлешендәге "а" һәм "б" пунктчаларында, 3 өлешендә, әлеге Законның 18 статьясында күрсәтелгән документларны гражданнар үз инициативалары белән тапшырырга мөмкин, ә тапшырылмаган очракта бу документлар законнар нигезендә алар белән эш итүче дөүләт органнарыннан, жирле үзидарә органнарыннан һәм дөүләт органнарына яисә жирле үзидарә органнарына буйсынган оешмалардан (алга таба – оешмалар) вәкаләтле орган тарафыннан соратып алына.";

2) 7 статьяда:

а) 2 өлештә "тапшырылган" сүзеннән соң "һәм соратып алынган" сүзләрен өстәргә;

б) 3 өлештә "Гражданнар" сүзеннән соң ", дөүләт органнары, жирле үзидарә органнары һәм оешмалар" сүзләрен өстәргә;

в) 4 өлешне үз көчен югалткан дип танырга;

3) 8 статьяда:

а) 1 өлешне түбэндәге редакциядә бәян итәргә:

"1. Гражданнарны торак урыннарына мохтажлар буларак исәпкә алу (исәпкә алудан баш тарту) турындагы карар әлеге Законның 6 статьясында күрсәтелгән документларның тулы комплекты тапшырылган һәм (яисә) соратып алынган көннән башлап утыз эш көненнән дә соңга калмыйча вәкаләтле орган тарафыннан мөстәкыйль рәвештә кабул ителә. Исәпкә алудан баш тарту турындагы карар гражданның үзе катнашында вәкаләтле орган тарафыннан кабул ителә, бу хакта документларны карау урыны һәм вакыты күрсәтелгән хәбәрнамә жиберелә.";

б) 3 өлештә "һәм 6 статьяда күрсәтелгән документларны" сүзләрен "6 статья нигезендә" сүзләренә алмаштырырга;

4) 14 статьяның 1 өлешендә "гражданнар тарафыннан" сүзләрен төшереп калдырырга;

5) 15 статьяның 2 өлешендәге бишенче абзацны үз көчен югалткан дип танырга;

6) 20 статьяның 2 өлешен үз көчен югалткан дип танырга;

7) 21 статьяда:

а) 2 өлешне түбәндәге редакциядә бәян итәргә:

"2. Әгәр гражданныр тиешле документларны үз инициативалары белән тапшырмалар, яңадан бәяләү уздыру өчен вәкаләтле орган элге Законның 6 статьясындагы 2 өлешендә каралган документларны (гражданныр тарафыннан бирелә торган гаризадан тыш) агымдагы елның 1 апреленә кадәр соратып алырга тиеш.";

б) 4 өлештә "бирелгән" сүзеннән соң "һәм (яисә) тулы комплект соратып алынган" сүзләрен өстәргә;

в) 5 өлешне түбәндәге редакциядә бәян итәргә:

"5. Хисап чорында теге яки бу салым буенча салым салу базасын исәпләгәндә салым салынырга тиешле мөлкәт исемлеген киңәйтү юлы белән салымнар һәм жыемнар турындагы законнарда үзгәрешләр кертелгән очракта, вәкаләтле орган элек керемлеләр категориясенә кертелгән гражданнырда салымнар һәм жыемнар турындагы законнарда кертелгән үзгәрешләргә бәйле рәвештә хисап чорында теге яки бу салым буенча салым салу базасын исәпләгәндә салым салынырга тиешле мөлкәтнең булуы турында вәкаләтле органга язмага белдерергә кирәклек турында хәбәр итә. Гражданнырда мондый мөлкәт булган очракта, алар тиешле документларны үз инициативалары белән тапшырмалар, вәкаләтле орган салым салынырга тиешле һәм гражданныр милкендә булган мөлкәтнең гомуми хакын кабат билгеләү өчен мондый мөлкәтнең хакы турындагы белешмәләрне законнар нигезендә шул белешмәләр белән эш итүче дәүләт органнырыннан, жирле үзидарә органнырыннан һәм оешмалардан өстәмә рәвештә соратып ала.";

8) 22 статьяның 3 өлешендәге икенче абзацта "документларны" сүзеннән соң ", вәкаләтле орган тарафыннан соратып алына торган документлардан тыш," сүзләрен өстәргә;

9) 23 статьяның 1 өлешендә:

а) икенче абзацта "документлар" сүзеннән соң ", вәкаләтле орган тарафыннан соратып алына торган документлардан тыш," сүзләрен өстәргә;

б) өченче абзацта "тапшырылу" сүзеннән соң "һәм (яисә) соратып алыну" сүзләрен өстәргә;

10) 24 статьяда:

а) 3 өлешне түбәндәге редакциядә бәян итәргә:

"3. Яңадан теркәлү өчен 1 апрельгә кадәр, элге Законның 21 статьясы нигезендә керемнәр күләмен һәм мөлкәт хакын яңадан бәяләү өчен тапшырыла яисә

соратып алына торган документлар белән бергә, торак урынына мохтажлык статусын раслый торган түбәндәге документлар кирәк:

әгәр узган чорда элек тапшырылган белешмәләрдә үзгәрешләр барлыкка килмәсә, граждан вәкаләтле органга элек үзе тапшырган белешмәләрнең үзгәрмәвен раслый торган тиешле расписка тапшырырга тиеш;

әгәр узган чорда граждан турындагы белешмәләр составында үзгәрешләр барлыкка килсә, граждан вәкаләтле органга шундый үзгәрешләрнең булуы турында хәбәр итә. Раслый торган документларны тапшыру бурычы әлеге Законның 6 статьясы нигезендә билгеләнә. Мондый очракта вәкаләтле орган гражданны торак урынына мохтаж буларак кертүнең нигезле булуын кабат тикшерә.";

б) 4 өлештә "бирелгән" сүзеннән соң "һәм (яисә) документларның тулы комплекты соратып алынган" сүзләрен өстәргә;

11) 25 статьяның 1 өлешендәге жиденче абзацта "алар тапшырган" сүзләрен "тапшырылган яисә соратып алынган " сүзләренә алмаштырырга.

2 статья

Әлеге Закон рәсми басылып чыккан көненнән соң 10 көн узгач үз көченә керә.

Татарстан Республикасы
Президенты



Р.Н. Миннеханов

Казан, Кремль
2012 елның 13 гыйнвары
№ 2-ТРЗ